

വിലാപങ്ങൾ

യെരൂശലേം അവളുടെ നാശത്തെപ്പറ്റി വിലപിക്കുന്നു

1 യെരൂശലേം ഒരിക്കൽ ജനനിബിഡമായൊരു നഗരമായിരുന്നു. എന്നാലിപ്പോൾ ആ നഗരം വിജനമായിരിക്കുന്നു. യെരൂശലേം ലോകത്തിലെ മഹാനഗരങ്ങളിലൊന്നായിരുന്നു. ഇന്ന് അവൾ ഒരു വിധവയെപ്പോലെയായിരിക്കുന്നു, ഒരിക്കൽ അവൾ നഗരങ്ങളുടെയിടയിൽ ഒരു രാജകുമാരിയായിരുന്നു. എന്നാൽ ഇന്ന് അവൾ ഒരു അടിമയാക്കപ്പെട്ടിരിക്കുന്നു.

2 റാത്രിയിൽ അവൾ കഠിനമായി കരയുന്നു, കണ്ണുനീർ അവളുടെ കവിളുകളിലുണ്ട്. അവളെ ആശ്വസിപ്പിക്കാൻ ആരുമില്ല. അനവധി രാഷ്ട്രങ്ങൾ അവളോടു സൗഹൃദത്തിലാണ്. എന്നാലിപ്പോൾ ആരും അവളെ ആശ്വസിപ്പിക്കുന്നില്ല. സുഹൃത്തുക്കളെല്ലാവരും അവൾക്കു പുറംതിരിഞ്ഞിരിക്കുന്നു; അവർ അവളുടെ ശത്രുക്കളായിരിക്കുന്നു.

3 പട്ടിണിയും യാതനയും അടിമത്തവും അനുഭവിച്ചതിനുശേഷം യെഹൂദാ തടവിലേക്കു കൊണ്ടുപോകപ്പെട്ടു. രാഷ്ട്രങ്ങളുടെ ഇടയിൽ അവൾ വസിക്കുന്നു. എങ്കിലും സ്വൈരം എന്താണെന്ന് അവൾ അറിയുന്നുമില്ല. അവളെ വേട്ടയാടിയവരെല്ലാം ഇടുങ്ങിയ താഴ്വരയിൽ അവളെ പിടികൂടി.

4 സീയോനിലേക്കുള്ള വഴികൾ കേഴുകയാണ്. കാരണം, ഉത്സവത്തിന് ആരും വരുന്നില്ലല്ലോ. അവളുടെ വാതിലുകളെല്ലാം വിജനമാണ്; അവളുടെ പുരോഹിതർ നെടുവീർപ്പിടുകയാണ്. അവളുടെ കനുകമാർ ബുദ്ധിമുട്ടിലാണ്, സീയോൻ തീവ്രവ്യസനത്തിലുമാണ്.

5 അവളുടെ ശത്രുക്കൾ ജയിച്ചിരിക്കുന്നു. ശത്രുക്കൾ സുഖമായി വിശ്രമിക്കുകയും ചെയ്യുന്നു. അവളുടെ അനവധി പാപങ്ങൾ നിമിത്തം യഹോവ അവളെ ശിക്ഷിച്ചു. ശത്രുവിന്റെ മുമ്പേ നടക്കുന്ന തടവുകാരെപ്പോലെ അവളുടെ പൈതങ്ങൾ ദുരേക്കു പോയിരിക്കുകയാണ്.

6 സീയോൻപുത്രിയുടെ* സൗന്ദര്യം മുഴുവൻ അവളെ വിട്ടുപോയി. അവളുടെ പ്രഭുക്കളാവാട്ടെ മേച്ചിലിനീടം കിട്ടാത്തതുകൊണ്ട് വേട്ടക്കാരന്റെ മുമ്പിൽ ശക്തികെട്ടുനടക്കുന്ന മാനുകളെപ്പോലെയായി.

7 അവളുടെ മഹായാതനയുടെയും ക്ലേശത്തിന്റെയും, ജനങ്ങൾ അലഞ്ഞുതിരിഞ്ഞതിന്റെയും നാളുകളിൽ, പോയകാലത്ത് അവളുടേതായിരുന്ന എല്ലാ അമുല്യവസ്തുക്കളെയും യെരൂശലേം ഓർക്കുന്നു. അവളുടെ ജനങ്ങൾ ശത്രുവിന്റെ കയ്യിൽ വീണുപോയപ്പോൾ അവളെ സഹായിക്കാൻ ആരുമുണ്ടായിരുന്നില്ല, അവളുടെ ശത്രുക്കൾ അവളെ നോക്കുകയും അവളുടെ തോൽവിയിൽ പരിഹസിച്ചു ചിരിക്കുകയും ചെയ്തു.

8 യെരൂശലേം ഒരു മഹാപാപം ചെയ്തിരിക്കുന്നു. അതുകൊണ്ട് അവൾ അശുദ്ധയായിത്തീ

ർന്നു. അവളെ മാനിച്ചിരുന്നവരെല്ലാം ഇന്ന് അവളെ വെറുക്കുന്നു, കാരണം അവർ അവളുടെ നഗ്നത കണ്ടിരിക്കുന്നു. അവൾ സ്വയം ഞരങ്ങുകയും തിരിഞ്ഞു പോവുകയും ചെയ്യുന്നു.

9 അവളുടെ മാലിന്യം അവളുടെ പാവാടയിൽ ഉണ്ടായിരുന്നു. തന്റെ ഭാവിയിലെപ്പറ്റി യെരൂശലേം ഒരിക്കലും ചിന്തിച്ചില്ല. കടുത്ത നാണക്കേടിൽ അവൾ ചെന്നുവീണപ്പോൾ, അവളെ ആശ്വസിപ്പിക്കാൻ ആരും ഉണ്ടായതു മില്ല. അവൾ കരഞ്ഞു, “യഹോവേ ശത്രുക്കൾ എന്നെ അടിപ്പെടുത്തിയതു മൂലം ഉണ്ടായ എന്റെ ദുരിതം കാരണമേ.”

10 അവളുടെ എല്ലാ അമുല്യവസ്തുക്കൾക്കും വേണ്ടി അവളുടെ ശത്രു കൈനീട്ടി. അവളുടെ വിശുദ്ധആലയത്തിൽ പ്രവേശിക്കുന്ന ബിംബാരാധകരായ വിദേശരാഷ്ട്രങ്ങളെ അവൾ സത്യമായും കണ്ടു. “നിങ്ങളുടെ സഭയിൽ അവർ പ്രവേശിക്കരുത്,” യഹോവയുടെ കല്പനയാൽ നിരോധിക്കപ്പെട്ടവരാണവർ.

11 അപ്പത്തിനുവേണ്ടി തിരഞ്ഞുകൊണ്ട്, അവളുടെ ജനങ്ങളത്രയും ഞരങ്ങുകയാണ്. ജീവൻ പിടിച്ചു നിർത്താനുള്ള ആഹാരത്തിനുവേണ്ടി അവർ അവരുടെ വിലപിടിച്ച എല്ലാ വസ്തുക്കളും കൊടുത്തുകഴിഞ്ഞു. അവൾ പറയുന്നു, “യഹോവേ, ഞാൻ എത്ര വെറുക്കപ്പെട്ടവളായിപ്പോയി എന്നു കണ്ടറിയുക.”

12 കടന്നുപോകുന്നവരേ, എന്നിക്കു സംഭവിച്ചത് നിങ്ങൾക്കു സംഭവിക്കാതിരിക്കട്ടെയെന്നു ഞാൻ പ്രാർത്ഥിക്കുന്നു. യഹോവ ഉഗ്രമായി കോപിച്ചപ്പോൾ അവൻ എന്നെ അനുഭവിപ്പിച്ച എന്റെ ഈ വേദനപോലെ ഒരു വേദന വേറെ ഉണ്ടോ?

13 മുകളിൽനിന്നു യഹോവ എന്റെ അസ്ഥികളിലേക്കു തീ അയയ്ക്കുകയും അത് എന്നിലേക്കു പതിപ്പിക്കുകയും ചെയ്തു. എന്നെ കൂട്ടിക്കുന്നതിനുവേണ്ടി അവൻ ഒരു വല വിരിക്കുകയും എന്നെ മടക്കിക്കൊണ്ടുവരികയും ചെയ്തു. എന്നെ അവൻ തരിശാക്കിയിരിക്കുന്നു; ദീവസം മുഴുവൻ രോഗമുള്ളവളാക്കിയിരിക്കുന്നു.

14 എന്റെ പാപങ്ങൾകൊണ്ട് അവൻ ഒരു നുകം ഉണ്ടാക്കിയിരുന്നു. അവ യഹോവ സ്വന്തം കൈകൊണ്ട് കുട്ടിപ്പിണയ്ക്കുകയായിരുന്നു. യഹോവയുടെ നുകം എന്റെ കഴുത്തിൽ കയറ്റിയിട്ടുണ്ട്; അത് എന്റെ ശക്തി ചോർത്തിക്കളയുന്നു. എന്നിക്കു മറുത്തു നിൽക്കാൻ കഴിയാത്തവരുടെ ശക്തിക്ക് എന്റെ യഹോവ എന്നെ വിട്ടുകൊടുത്തിരിക്കുന്നു.

15 എന്റെ അകത്തുണ്ടായിരുന്ന ബലവാന്മാരെ മുഴുവൻ എന്റെ യഹോവ തള്ളിക്കളഞ്ഞിരിക്കുന്നു. എന്റെ യുവാക്കളെ തെരിച്ചുകളയുന്നതിനായി എന്നിടെത്തിരെ യഹോവ ആളുകളെ വിളിച്ചുകൂട്ടിയിരിക്കുന്നു. യെഹൂദാ

സീയോൻ പുത്രി യെരൂശലേമിന്റെ മറ്റൊരു പേര്.

കന്യകയുടെ വീഞ്ഞുചക്ഷിത എന്റെ യഹോവ മെതിച്ചിരിക്കുന്നു.

16 ഇതെല്ലാംകൊണ്ടാണ് ഞാൻ കരയുന്നത്; എന്റെ കവിളുകളിലൂടെ കണ്ണുനീരൊഴുകുകയാണ്. കാരണം ആശ്വസിപ്പിക്കേണ്ടവൻ എന്നിൽനിന്ന് അകലെയായ്. ശക്തി തിരിച്ചു തരേണ്ടവൻ എന്നിൽനിന്ന് അകലെയായ്. ശത്രുക്കൾ അവരെ അടിപ്പെടുത്തിക്കളഞ്ഞതിനാൽ എന്റെ പൈതങ്ങൾ ദരിദ്രരായിത്തീർന്നു."

17 ആശ്വാസകരവും അവൾക്കില്ലാത്തതിനാൽ സീയോൻ അവളുടെ കൈകൾ നിവർത്തുന്നു. അവനെ വളയണമെന്ന് യാക്കോബിന്റെ ശത്രുക്കളോടു യഹോവ കല്പിച്ചിരിക്കുന്നു. യെരൂശലേം അവരുടെ ഇടയിൽ ഒരു മലിനവസ്തുവായിരിക്കുകയാണ്.

18 യെരൂശലേം പറയുന്നു, "എന്നെ ശിക്ഷിച്ചതിൽ യഹോവ നീതിമാനാണ്. കാരണം അവന്റെ കല്പനകൾ ഞാൻ ധിക്കരിച്ചുവല്ലോ. ഭൂമിയിലുള്ള സകലജനങ്ങളും കേൾക്കണേ, എന്റെ വേദന കാണണേ. എന്റെ മണവാളന്മാരും മണവാട്ടിമാരും തടവുകാരായി പോയിരിക്കുന്നു.

19 എന്റെ കമിതാക്കളെ ഞാൻ ഉറക്കെ വിളിച്ചു, എങ്കിലും അവർ എന്നെ ചതിച്ചു. ജീവൻ പിടിച്ചു നിർത്താൻവേണ്ടി അവനവന്റെ ആഹാരം തേടിക്കൊണ്ടിരിക്കേ എന്റെ പുരോഹിതരും മുപ്പന്മാരും നഗരത്തിൽ ജീവൻ വെടിഞ്ഞിട്ടുണ്ട്.

20 യഹോവേ, ഞാൻ പീഡിപ്പിക്കപ്പെടുന്നതുകാരണമേ, എന്റെ കൂടൽ കടയുകയാണ്. ഞാൻ വളരെ കഠിനഹൃദയനാവുകയും അനുസരണക്കേടു കാട്ടുകയും ചെയ്തതിനാൽ എന്റെ ഹൃദയം ഉള്ളിൽ കീഴ്മേൽ മറിഞ്ഞിരിക്കുന്നു. പുറത്ത് കുഞ്ഞുങ്ങൾ കൊല്ലപ്പെട്ടു; വീട്ടിനകത്ത് മരണമുണ്ടായിരുന്നു.

21 ഞാൻ ഞരങ്ങുകയായിരുന്നെന്ന് അവർ കേട്ടു; എന്നിക്ക് ആശ്വാസകർ ഇല്ലല്ലോ. എന്റെ ദുരിതത്തെപ്പറ്റി എന്റെ എല്ലാ ശത്രുക്കളും കേട്ടിട്ടുണ്ട്. നീ എന്നോടു ഇതു ചെയ്തതിൽ അവർ ആഹ്ലാദിക്കുന്നു. നീ വരുത്തുമെന്നു പറഞ്ഞ ദിവസം അവരുടെമേൽ വരുത്തേണമേ, അവരും എന്നെപ്പോലെ ആകേണമേ.

22 എന്റെ ദുഷ്ടത എത്രയെന്നു കണ്ടാലും. അപ്പോൾ എന്റെ പാപങ്ങൾ ഹേതുവായി നീ എന്നോടു ക്രൂരമായി പെരുമാറിയതുപോലെതന്നെ അവരോടും പെരുമാറുക. അവർ ചെയ്യുന്ന എല്ലാ പാപങ്ങളും നീ അറിഞ്ഞിരിക്കണമേ. ഇതു പറയാൻ കാരണം എന്റെ വിലാപങ്ങൾ നിരവധിയാണ്, എന്റെ ഹൃദയം രോഗാതുരവുമാണ്."

യഹോവ യെരൂശലേം നശിപ്പിച്ചു

2 കോപംകൊണ്ടു യഹോവ സീയോൻ പുത്രിയോടു എങ്ങനെ അവജ്ഞയോടെ പെരുമാറിക്കളഞ്ഞു. യിസ്രായേലിന്റെ തേജസ്സിനെ യഹോവ ആകാശത്തുനിന്ന് താഴോട്ട് ഭൂമിയിലേക്കെറിഞ്ഞിരിക്കുന്നു. ക്രൂദ്ധനാകുമ്പോൾ, യിസ്രായേൽ തന്റെ പാദപീഠമായിരുന്നുവെന്ന് ഒരിക്കലും കരുതുകയില്ല.

2 യഹോവ സകലതും നശിപ്പിച്ചുകളഞ്ഞു, യാക്കോബിന്റെ ഒരൊറ്റനഗരത്തോടും അവൻ കരുണ കാണിച്ചില്ല. യെഹൂദാപുത്രിയുടെ * കോട്ടകൾ തന്റെ ക്രോധത്തിൽ അവൻ ഇടിച്ചു

നിരത്തി. അവളെ യഹോവ തറ വരെയ്ക്കു താഴ്ത്തി. രാജ്യത്തെയും അതിന്റെ ഭരണാധിപന്മാരെയും അവൻ അശുദ്ധമാക്കി.

3 യിസ്രായേലിന്റെ എല്ലാ കൊമ്പുകളും കോപത്തിന്റെ ചൂടിൽ യഹോവ തകർത്തുകളഞ്ഞു. ശത്രു വന്നപ്പോൾ യിസ്രായേലിൽ നിന്നും തന്റെ വലംകൈ അവൻ മാറ്റിക്കളഞ്ഞു. ചുറ്റുമുള്ളതിനെ ചൂട്ടുകളയുന്ന ഒരു തീജ്വാലപോലെ അവൻ യാക്കോബിനെ ചൂട്ടുകളഞ്ഞു. ശത്രുവിനെപ്പോലെ അവൻ തന്റെ വലതുകരം ഉപയോഗിച്ചു.

4 ഒരു ശത്രുവെന്നപോലെ അവൻ തന്റെ വലകൈ ഉപയോഗിച്ചു. സീയോൻ പുത്രിയുടെ കൂടാരത്തിലുണ്ടായിരുന്ന വിശിഷ്ടരായ സകലരെയും യഹോവ തന്റെ എതിരുന്ന ക്രോധത്താൽ കൊന്നുകളഞ്ഞു.

5 യഹോവ ഒരു ശത്രുവെപ്പോലെ ആയി; അവൻ യിസ്രായേലിനെ ഗ്രസിച്ചു. അവളുടെ കോട്ടകളെ അവൻ ഗ്രസിച്ചു. അവളുടെ കൊട്ടാരങ്ങളെ അവൻ തകർത്തു; യെഹൂദാപുത്രിയുടെ ദുഃഖവും വിലാപവും ഏങ്ങലും അവൻ പെരുപ്പിക്കുകയും ചെയ്തു.

6 യഹോവ തന്റെ താൽക്കാലിക ആലയത്തെ ഒരു തോട്ടത്തെത്തന്നപോലെ പഠിച്ചെടുത്തു; തന്റെ സഭ കൂടുന്ന സ്ഥലത്തെയും അവൻ തകർത്തു. യഹോവ സഭയും പ്രത്യേക വിശ്രമദിനങ്ങളും * സീയോനിൽ മരന്നുപോകാനിടയാക്കി; കോപംകൊണ്ടു മതിമരന്നപ്പോൾ അവൻ രാജാവിനെയും പുരോഹിതനെയും പുച്ഛിച്ചു.

7 യഹോവ തന്റെ യാഗപീഠം വിട്ടു. തന്റെ ആലയം അവൻ നിരാകരിച്ചു. അവളുടെ കോട്ടമതിലുകൾ അവൻ ശത്രുവിനെ ഏല്പിച്ചു. സഭാദിവസത്തിലെമ്പോഴും അവർ യഹോവയുടെ ആലയത്തിനകത്ത് അട്ടഹസിച്ചു.

8 സീയോൻപുത്രിയുടെ മതിൽ നശിപ്പിക്കുന്നതിന് യഹോവ തന്ത്രം മെനഞ്ഞു. നശിപ്പിക്കേണ്ടത് എത്രവരെ എന്ന് അവൻ കണക്കാക്കി; വിഴുങ്ങാനുള്ള ആർത്തി അവൻ നിയന്ത്രിച്ചില്ല. നശിപ്പിക്കുന്നത് അവൻ നിർത്തിയില്ല. അതിന്റെ മതിലിനെ അവൻ വിനാശത്താൽ കരയിക്കുകയും വ്യസനിപ്പിക്കുകയും ചെയ്തു; ഒരുമിച്ച് അവ രണ്ടും ദുർബ്ബലമായി.

9 അവളുടെ വാതിലുകൾ മണ്ണിൽ പൂണ്ടുപോയി; അവളുടെ ഇരുന്നൂതഴുതുകൾ അവൻ പൊട്ടിച്ചു. അവളുടെ രാജാവും പ്രഭുക്കളും രാഷ്ട്രങ്ങളുടെ ഇടയിൽ ചിതറിപ്പോയി; ഉപദേശങ്ങളൊന്നും അവർക്കു ലഭിച്ചില്ല. യഹോവയിൽനിന്നുള്ള ദർശനം അവളുടെ പ്രവാചകർക്കുപോലും ഉണ്ടായില്ല.

10 സീയോൻപുത്രിയുടെ മുപ്പന്മാർ തറയിൽ മുകരായി ഇരിക്കുന്നു. അവർ തങ്ങളുടെ തലയിൽ പൊടിവാരിയിടുന്നു; അവർ ചാക്കുടുകുന്നു. യെരൂശലേമിലെ കന്യകമാർ തറയോളം തല കുനിയ്ക്കുന്നു.

11 എന്റെ ജനത്തിന്റെ വിനാശം നിമിത്തം കണ്ണിരു കൊണ്ടെന്റെ കണ്ണുകൾ മങ്ങി. എന്റെ കരൾ കീഴ്മേൽ മറിയുന്നു. എന്റെ ഹൃദയം പഠിച്ച് നിലത്ത് എറിഞ്ഞതുപോലെ.

യെഹൂദാപുത്രി യെഹൂദാരാഷ്ട്രത്തിന്റെ മറ്റൊരു നാമം

പ്രത്യേക വിശ്രമദിനങ്ങൾ അഥവാ "ശബ്ബത്തു കൾ." ശനിയാഴ്ചയോ ജനങ്ങൾ ജോലി ചെയ്യേണ്ടാത്ത വിശേഷദിനങ്ങളോ ആകാമിത്.

നഗരത്തിലെ തെരുവുകളിൽ കൂട്ടികളും ശിശുക്കളും വാടിക്കുഴയുന്നു.

12നഗരചതുരങ്ങളിൽ മുറിവേറ്റുവീണവനെപ്പോലെ അവർ വാടിക്കുഴഞ്ഞപ്പോൾ അമ്മമാരുടെ കൈകളിൽകിടന്ന് സങ്കടംകൊണ്ട് അവർ ആർത്തലച്ചപ്പോൾ, തങ്ങളുടെ അമ്മമാരോടു അവർ ചോദിച്ചു, “അന്നവും വീഞ്ഞും എവിടെ?”

13സീയോൻപുത്രീ, നിന്നെ എന്തിനോടാണു ഞാൻ ഉപമിക്കേണ്ടത്? നിന്നെ എന്തിനോടാണു ഞാൻ താരതമ്യപ്പെടുത്തേണ്ടത്? പ്രിയപ്പെട്ട സീയോൻ കന്യകാപുത്രീ, നിന്നെ എങ്ങനെയാണ് ഞാൻ ആശ്വസിപ്പിക്കേണ്ടത്? നിന്റെ വിനാശം കടൽപ്പോലെ വലുതായതുകൊണ്ടാണ് ഞാൻ ഇതു പറയുന്നത്; നിന്നെ ആരു സുഖപ്പെടുത്തും?

14അർത്ഥശൂന്യവും ഉപരിവിപുലവുമായ ദർശനങ്ങളോടെയാണ് നിന്റെ പ്രവാചകർ നിന്നോടു പ്രവചിച്ചത്. നിന്റെ പാപങ്ങൾ കൈതിരെ അവർ പ്രബോധനം നടത്തിയിരുന്നെങ്കിൽ നിനക്കെതിരെയുള്ള നടപടി നിർത്തലാക്കുക സാധ്യമായിരുന്നു. അതിനുപകരം അവർ നിന്നോടു പ്രവചിച്ചത് പൊള്ളയും ആകർഷകവുമായ വെളിപാടുകളാണ്.

15തെരുവിലൂടെ കടന്നുപോകുന്നവർ നിന്റെ നേരെ കൈകൊട്ടുന്നു. യെരൂശലേം പുത്രിയുടെ നേരെ അവർ ചുളം കുത്തുകയും തലയാട്ടുകയും ചെയ്യുന്നു. അവർ ചോദിക്കുന്നു, ‘സൗന്ദര്യത്തിന്റെ രത്നച്ചുരുക്കവും’ ‘ഭൃമിയിലെ അതിശയവും’ എന്നു കേൾവിക്കേട്ട നഗരം ഇതു തന്നെയോ?”

16നിന്റെ മുഴുവൻ ശത്രുക്കളും നിനക്കെതിരെ വാപൊളിക്കുന്നു. അവർ ചുളം കുത്തുകയും പല്ലിറുമ്മുകയും ചെയ്യുന്നു, “നമ്മൾ അവരെ വിഴുങ്ങിക്കളഞ്ഞു. ഓഹോ, ഇതാണ് നമ്മൾ കാത്തിരുന്നദിവസം; അത് വരികയും നമ്മൾ അതിനെ കാണുകയും ചെയ്തിരിക്കുന്നു,” എന്ന് അവർ പറയുന്നു.

17താൻ ഉദ്ദേശിച്ചത് യഹോവ ചെയ്തിരിക്കുന്നു; തന്റെ ഭീഷണി അവൻ നടത്തിയിരിക്കുന്നു. വളരെ പണ്ട് താൻ കല്പിച്ചിരുന്നത് അവൻ പ്രവർത്തിച്ചിരിക്കുന്നു. എല്ലാം അവൻ തകർത്തു; ഒട്ടും ദയ കാട്ടിയതുമില്ല. നിന്നെ പ്രതി ആറ്റാദിക്കാൻ അവൻ നിന്റെ ശത്രുവിന് ഇടകൊടുത്തിരിക്കുന്നു. നിന്റെ പ്രതിയോഗികളെ അവൻ ശക്തരാക്കി.*

18സീയോൻപുത്രിയുടെ മതിലേ, യഹോവയോടു ഏദന്തത്തിൽത്തട്ടി വിളിച്ചു കരയുവിൻ. പകലും രാവും നിന്റെ കണ്ണുനീർ അണപൊട്ടി ഒഴുകട്ടെ. നിർത്തരുത്; നിന്റെ കണ്ണുനീർൊഴുക്കൽ നിർത്തരുത്.

19രാത്രിയിൽ എഴുന്നേറ്റ് പ്രാർത്ഥിക്കുക. രാത്രിയുടെ ഓരോ യാമത്തിലും നിലവിളിക്കുക. യഹോയുടെ മുമ്പിൽചെന്ന് ദയ യാചിക്കുവിൻ. തെരുവുകളുടെ അറ്റത്ത് വിശപ്പുകൊണ്ടു മയങ്ങിപ്പിണ നിന്റെ പൈതങ്ങൾക്കു വേണ്ടി അവന്റെ മുമ്പിൽ കൈ കുറുപ്പുക.

20“യഹോവേ, ഇത്തരത്തിൽ നീ ചെയ്തിരിക്കുന്നത് ആരോടാണെന്നു കാണുകയും ശ്രദ്ധിക്കുകയും ചെയ്യേണമേ. അവരുടെ സന്താനങ്ങളെ, അവർ താലോലിച്ച കുഞ്ഞുങ്ങളെ, സ്ത്രീകൾ തിന്നേണമോ? യഹോയുടെ ആലയത്തിൽ

നകത്ത് പുരോഹിതരും പ്രവാചകരും കൊല്ലപ്പെടേണമോ?

21യുവാക്കളും വൃദ്ധന്മാരും തെരുവുകളിൽ നിലത്തു കിടക്കുന്നു. എന്റെ കന്യകമാരും വിശിഷ്ടയുവാക്കളും യുദ്ധത്തിൽ വീണുപോയി. യഹോവേ കോപം വന്ന ദിവസം നീ അവരെ കൊന്നു; കരുണയില്ലാതെ നീ അവരെ കൊന്നുകളഞ്ഞു.

22യഹോവ കോപിച്ചാൽ ആരും രക്ഷപ്പെടുകയോ ജീവിക്കുകയോ ചെയ്യില്ല എന്നു കാണിക്കാൻവേണ്ടി, ഒരുത്സവത്തിന് ആളുകളെ വിളിക്കുന്നതു പോലെ ആളുകളെ വിളിച്ച് അവരോടു വട്ടമിട്ട് എന്നെ ഭയപ്പെടുത്താൻ നീ ആഹ്വാനം ചെയ്തു. ഞാൻ താലോലിക്കുകയും വളർത്തുകയും ചെയ്ത ആ കുഞ്ഞുങ്ങളെ എന്റെ ശത്രു മുടിച്ചുകളഞ്ഞു.

ദുരിതത്തിന്റെ പൊരുൾ

3 യഹോയുടെ കോപത്തിൽനിന്നും വരുന്ന വലിയ ദുരിതം കണ്ടവൻ ഞാനാകുന്നു.

2 വെളിച്ചത്തിലല്ല ഇളുട്ടിൽ യഹോവ എന്നെ നയിക്കുകയും വഴിനടത്തുകയും ചെയ്തു.

3 വീണ്ടും വീണ്ടും ദിവസം മുഴുവനും യഹോവ എന്നിക്കെതിരെ മാത്രം കൈ തിരിച്ചു.

4 എന്റെ മാംസവും തൊലിയും അവൻ ജീർണ്ണിപ്പിച്ചിരിക്കുന്നു; എന്റെ അസ്ഥികൾ അവൻ തകർത്തുകളഞ്ഞു. 5 യഹോവ എന്നിക്കെതിരെ യുദ്ധത്തിനു കോട്ടകൾ പണിയുകയും പട്ടിണിയും ആലസ്യവും കൊണ്ട് എന്നെ പൊതിയുകയും ചെയ്യുന്നു.

6 ശാശ്വതമായി മരിച്ചവരെയെന്ന പോലെ എന്നെ അവൻ ഇരുണ്ട ഇടങ്ങളിൽ പാർപ്പിച്ചു.

7 പുറത്തുപോകാൻ കഴിയാത്തവണ്ണം യഹോവ എന്നിക്കുചുറ്റും ഒരു മതിൽകെട്ടി. എന്നെ അവൻ കനത്ത പിടിച്ചടങ്ങലയിലിട്ടു.

8 രക്ഷിക്കേണ എന്നു ഞാൻ വിളിച്ചുകരയുമ്പോഴും യഹോവ എന്റെ പ്രാർത്ഥന തട്ടിക്കളയുന്നു.

9 ഞാൻ പോകാൻ ഉദ്ദേശിച്ച വഴികൾ അവൻ വെട്ടുകല്ലുകെട്ടി മുട്ടിച്ചിരിക്കുന്നു. എന്റെ പാതകളെ അവൻ വളവും തിരിവും ഉള്ളതാക്കിയിരിക്കുന്നു.

10 യഹോവ എന്റെമേൽ ചാടിപ്പീഴാൻ ഒളിഞ്ഞിരിക്കുന്ന ഒരു കരടിയെപ്പോലെയും ആക്രമിക്കാൻ പതിയിരിക്കുന്ന ഒരു സിംഹത്തെപ്പോലെയുമാണ്.

11 അവൻ എന്റെ വഴിയിൽ എന്നെ പിന്തുടരുകയും എന്നെ മാനന്ദിക്കുകയും ഏകാകിയാക്കുകയും ചെയ്തു.

12 അവൻ വില്ലു കുലയ്ക്കുകയും എന്നെ ഉന്നം പരിശീലിക്കാൻ ഉപയോഗിക്കുകയും ചെയ്തു.

13 അവന്റെ ആവനാഴിയിലെ അസ്ത്രങ്ങൾ അവൻ എന്റെ വൃക്കകളിലേക്കു പായിച്ചിരിക്കുന്നു.

14 എന്റെ സകല ആളുകളും എന്നെ കളിയാക്കി ചിരിക്കുകയും ദിവസം മുഴുവൻ എന്നെ കളിയാക്കി പാടുകയും ചെയ്യുന്നു.

15 യഹോവ കയ്ക്കുന്ന വസ്തുക്കൾ എന്നിൽ നിറയ്ക്കുകയും കയ്പുന്നീരുകൊണ്ട് എന്നെ പൂരിതമാക്കുകയും ചെയ്തു.

16 യഹോവ എന്നിക്കു ചവയ്ക്കാൻ ചരൽക്കല്ലുതന്നു; എന്റെ പല്ലുകൾ പൊടിഞ്ഞുപോയി; എന്നെ അവൻ പൊടിയിലിട്ട് ചവിട്ടിത്തേച്ചു.

നിന്റെ ... ശക്തരാക്കി “നിന്റെ ശത്രുക്കളുടെ കൊമ്പുകളെ അവൻ ഉയർത്തിയിരിക്കുന്നു” എന്നർത്ഥം.

17സമാധാനത്തിനു വേണ്ടിയുള്ള സകല പ്രത്യാശയും ഞാൻ കൈവിട്ടിരിക്കുന്നു, എന്റെ നല്ലകാലം ഞാൻ മരന്നുപോയിരിക്കുന്നു.

18“യഹോവയിലുള്ള എന്റെ പ്രതീക്ഷ നശിച്ചുപോയി” എന്നു ഞാൻ സ്വയം പറഞ്ഞു.

19എന്റെ ദുരിതവും അശാന്തിയും ഞാൻ കൂടിച്ച കയ്പുനീരും കാര്യങ്ങളും ഓർക്കുന്നു.

20എന്റെ എല്ലാ ദുരിതങ്ങളും തീർച്ചയായും ഞാൻ ഓർക്കുന്നു; അതുകൊണ്ട് ഞാൻ വിഷാദവാനാണ്.

21എങ്കിലും ഇക്കാര്യത്തെപ്പറ്റി ചിന്തിക്കുമ്പോൾ എനിക്കു പ്രത്യാശയുണ്ടാകുന്നു. ഞാൻ ചിന്തിക്കുന്നത് ഇതാണ്:

22യഹോയുടെ സ്നേഹപ്രവൃത്തികൾ അവ സാനിക്കാരില്ല; അവന്റെ കാര്യങ്ങളും അവ സാനിക്കാരില്ല.

23അവ ഓരോ പുലരിയിലും പുതുതാണ്; യഹോയുടെ വിശ്വസ്തത അപാരം തന്നെ.

24എന്റെ ആത്മാവ് പറയുന്നു, “യഹോവയാണെന്റെ ദൈവം. “അതുകൊണ്ട് ഞാൻ അവനിൽ ആശ്രയിക്കും.

25അവനെ കാത്തിരിക്കുന്നവനും അവനെ തേടുന്നവനും, യഹോവ നല്ലവനത്രെ.

26യഹോവയിലുള്ള രക്ഷയ്ക്കായി അടക്കത്തോടെ പ്രത്യാശിക്കുന്നത് ഒരുവനു നന്ന്.

27ബാല്യത്തിൽ അച്ഛനും പഠിക്കുന്നത് പുരുഷനു നന്ന്.

28യഹോവ അവന്റെമേൽ നുകം വെക്കുമ്പോൾ അവൻ തനിച്ചും അടക്കത്തോടെയും ഇരിക്കട്ടെ.

29അവൻ പൊടിയോളം തന്റെ മുഖം താഴ്ത്തട്ടെ. അപ്പോൾ അവന്റെ ജീവൻ പ്രത്യാശ ഉണ്ടായേക്കാം.

30തന്നെ അടിക്കുന്നവന് അവൻ കവിൾ കാണിച്ചു കൊടുക്കട്ടെ. അവനിൽ അങ്ങനെ നിന്ദ നിറയട്ടെ.

31ഇതു ഞാൻ പറയുന്നു കാരണം യഹോവ ഒരുവനെ എന്നെത്തേക്കുമായി ഉപേക്ഷിക്കില്ല.

32ഇതു ഞാൻ പറയുന്നു കാരണം ദുരിതത്തിലാക്കിയെങ്കിൽ അവൻ കരുണയും കാണിക്കും; അവന്റെ സ്നേഹപ്രവൃത്തികൾ അത്രയ്ക്കു കരുണയുള്ളതാണ്.

33ഇതു ഞാൻ പറയുന്നു കാരണം ജനങ്ങളെ വേദനിപ്പിക്കാനോ ദുരിതത്തിലാക്കാനോ യഹോവയ്ക്കു താല്പര്യമില്ല.

34ജ്യമിയിൽ തടവിലായിരിക്കുന്ന സകല പേരും തന്റെ കാൽക്കീഴിൽ തെരിക്കപ്പെടണമെന്ന് യഹോവ ആഗ്രഹിക്കുന്നില്ല.

35വിചാരണയിൽ കഴിയുന്നവനോടു മനുഷ്യർ അനീതി കാട്ടുന്നതു കാണാൻ യഹോവ ആഗ്രഹിക്കുന്നില്ല.

36ഒരുവൻ കോടതിയിൽ ന്യായം വളച്ചൊടി കുന്നത് യഹോവ ഇഷ്ടപ്പെടുന്നില്ല.

37യഹോവ കല്പിക്കാതെ ഒരുവനും എന്തെങ്കിലും പറയാനും അതു സംഭവിക്കാനും കഴിയില്ല.

38അസന്തുഷ്ടവും സന്തുഷ്ടവുമായ കാര്യങ്ങൾ രണ്ടും സംഭവിക്കുന്നത് അത്യന്തനായ ദൈവത്തിന്റെ കല്പനയ്ക്കുതന്നെല്ലോ?

39ഇപ്പോഴും ജീവനോടെ ഇരിക്കുകയാണെങ്കിൽ ഒരുവൻ തന്റെ പാപങ്ങളെ (അവയ്ക്കുള്ള ശിക്ഷയെ)പ്പറ്റി മുറുമുറുക്കുന്നതെന്തിന്?

40നമ്മുടെ ചെയ്തികളെ നമുക്ക് സൂക്ഷ്മമായി പരിശോധിക്കാം; എന്നിട്ടു നമുക്ക് യഹോവയിങ്കലേക്കു മടങ്ങിപ്പോകാം.

41നമ്മുടെ ഹൃദയവും നമ്മുടെ കൈകളും സ്വർഗ്ഗസ്ഥനായ ദൈവത്തിലേക്കു ഉയർത്താം.

42“ഞങ്ങൾ പാപം ചെയ്യുകയും കഠിനഹൃദയരാവുകയും ചെയ്തിരിക്കുന്നു. നീ (യഹോവ) ഞങ്ങളോടു പൊറുത്തിട്ടില്ല.

43നീ ഞങ്ങളെ കോപത്തിൽ പുതയ്ക്കുകയും വേട്ടയാടുകയും ചെയ്തിരിക്കുന്നു. നീ ഞങ്ങളെ നിഷ്കരുണം കൊന്നിരിക്കുന്നു.

44ഒരു പ്രാർത്ഥനയും നിന്നിലേക്കെത്താതിരിക്കാൻ ഒരു മോഘംകൊണ്ടു നീ നിന്നെത്തന്നെ പുതച്ചിരിക്കുന്നു.

45അന്യരാഷ്ട്രങ്ങളുടെ ഇടയിൽ നീ ഞങ്ങളെ നിഷ്പ്രയോജനവസ്തുവും ചവറും പോലെ ആക്കിക്കളഞ്ഞു.

46ഞങ്ങളുടെ സകലശത്രുക്കളും ഞങ്ങളുടെ നേരെ വാപിളർക്കുന്നു.

47പേടിയും വീഴ്ചയും നാശവും തകർച്ചയും ഞങ്ങൾ അനുഭവിച്ചിട്ടുണ്ട്.”

48എന്റെ ജനത്തിന്റെ വിനാശം കാരണം എന്റെ കണ്ണിൽനിന്ന് നീർച്ചാലുകൾ ഒഴുകുന്നു.

49നിവാരണമില്ലാതെ, തോരാതെ, എന്റെ കണ്ണു കണ്ണുനീർ പൊഴിക്കുന്നു.

50യഹോവ സ്വർഗ്ഗത്തിൽനിന്നു താഴോട്ടു നോക്കി എന്താണു സംഭവിക്കുന്നതെന്ന് കാണും വരെ ഇതു തുടരും.

51എന്റെ നഗരത്തിലെ പെൺകുട്ടികൾക്കു സംഭവിച്ചിരിക്കുന്നതു കണ്ട് എന്റെ കണ്ണുകൾ കണ്ണുനീരുകൊണ്ട് നിറഞ്ഞിരിക്കുന്നു.

52ഒരു കാരണവുമില്ലാതെ എന്റെ ശത്രുക്കളായിത്തീർന്നവർ ശരിക്കും ഒരു പക്ഷിയെ എന്നപോലെ എന്നെ വേട്ടയാടി.

53അവർ ഒരു കുഴിയിൽ എന്നെ ജീവനോടെ എറിയുകയും എന്റെമേൽ കല്ലെറിയുകയും ചെയ്തു.

54വെള്ളം എന്റെ തലയ്ക്കുമീതെ ഒഴുകി; ഞാൻ പറഞ്ഞു, “ഞാൻ അവസാനിച്ചിരിക്കുന്നു.”

55യഹോവേ അത്യഗാധമായ കുഴിയിൽ നിന്ന് ഞാൻ നിന്റെ നാമത്തെ വിളിച്ചുപേക്ഷിക്കുന്നു.

56നിന്റെ ചെവി എന്നിൽനിന്നും തിരിക്കുകയും സഹായത്തിനായുള്ള എന്റെ വിളി കേൾക്കാതിരിക്കുകയും ചെയ്യരുതേ.

57ഞാൻ നിന്നെ വിളിച്ചുപേക്ഷിക്കുമ്പോൾ അടുത്തു വരികയും, “യേപ്പെടേണ്ടോ” എന്ന് എന്നോടു പറയുകയും ചെയ്യേണമേ.

58യഹോവേ, എന്നെ പ്രതിരോധിക്കുകയും രക്ഷിക്കുകയും വേണമേ.

59യഹോവേ, എന്റെ ദുരിതം കാണേണമേ; ന്യായാലയത്തിൽ എന്നിക്കു നീതിതരേണമേ.

60അവരുടെ സകലപ്രതികാരങ്ങളും എനിക്കെതിരെയുള്ള സകലആലോചനകളും കാണേണമേ!

61യഹോവേ, അവരുടെ പരിഹാസവും എനിക്കെതിരെയുള്ള സകലആലോചനകളും നീ കേൾക്കേണമേ!

62എന്റെ ശത്രുക്കളുടെ സംസാരവും മുറുമുറുക്കലും സദാനേരവും എന്നിക്കെതിരെയെയാണ്.

63നോക്കൂ; അവർ ഇരിക്കുമ്പോഴായാലും നിൽക്കുമ്പോഴായാലും അവരുടെ പരിഹാസപ്പാട്ടിന് ഞാനാണു വിഷയം.

64യഹോവേ, അവർ ചെയ്തതിനുള്ള പ്രതിഫലം അവർക്കു തിരിച്ചുകൊടുക്കേണമേ.

65കഠിനമായഏതും അവർക്കു നൽകേണമേ! നിന്റെ ശാപം അവരുടെമേൽ ആക്കേണമേ!

66അവരെ കോപത്തോടെ വേട്ടയാടുകയും യഹോയുടെ ആകാശത്തിനു കീഴെവെച്ചു നശിപ്പിക്കുകയും ചെയ്യേണമേ.

യെരൂശലേം ആക്രമണത്തിന്റെ ഭീകരതകൾ

4 സ്വർണ്ണം എങ്ങനെ കറുത്തതായി? നല്ല തങ്കം എങ്ങനെ മാറിപ്പോയി? എല്ലാ തെരുവുകളുടെയും അറുതികളിൽ രത്നങ്ങൾ ചവറുപോലെ ചൊരിഞ്ഞിരിക്കുന്നു.

2തങ്കംപോലെ വിലപ്പെട്ട സീയോന്റെ സൽപുത്രന്മാർ എങ്ങനെ ഒരു സാധാരണ കൂശവൻ ഉണ്ടാക്കിയ വിലക്കുറഞ്ഞ മൺപാത്രങ്ങൾ പോലെ ഇപ്പോൾ എണ്ണപ്പെടുന്നു.

3കാട്ടുനായ് പോലും തന്റെ കുഞ്ഞുങ്ങളെ മുലയൂട്ടാറുണ്ട്. കുറുക്കച്ചിപോലും തന്റെ കുഞ്ഞുങ്ങളെ മുലകുടിപ്പിക്കാറുണ്ട്. എന്നാൽ മരുഭൂമിയിലെ ഒട്ടകപ്പക്ഷികളെപ്പോലെയാണവൾ. എന്റെ ജനത്തിന്റെ പുത്രി കൂറയാണ്.

4മൂലയുണ്ണുന്ന കുഞ്ഞിന്റെ നാവ് ദാഹത്തിൽ അവന്റെ അണ്ണാക്കോടു പറുന്നു. പിച്നടക്കുന്ന കുട്ടികൾ അപ്പം ചോദിക്കുന്നു. എന്നാൽ അവർക്കു വേണ്ടതു കൊടുക്കാൻ അവർക്ക് ആരുമില്ല.

5വിശിഷ്ടക്ഷണം കഴിച്ചവരിപ്പോൾ തെരുവുകളിൽ പട്ടിണി കിടന്നു മരിക്കുന്നു. ഏറ്റവും വിലകൂടിയ വസ്തുക്കൾ ധരിക്കും എന്ന ഉറപ്പുണ്ടായിരുന്നവർ നഗരത്തിലെ കുപ്പത്തൊട്ടികളിൽനിന്ന് കിട്ടിയതു ധരിക്കുന്നു.

6അതുകൊണ്ട്, യെരൂശലേമിന്റെ പാപം സൊദോമിന്റെ പാപത്തേക്കാൾ വലുതാണ്. ആരും അവളെ (സൊദോമിനെ) ആക്രമിക്കാതെ തന്നെ നൊടിയിടകൊണ്ട് അവൾ നശിപ്പിക്കപ്പെട്ടു. ചില യെഹൂദക്കാർ വിശിഷ്ടമായ രീതിയിൽ ദൈവത്തിനു സമർപ്പിക്കപ്പെട്ടവർ.

7അവളുടെ (യെരൂശലേമിന്റെ) പ്രത്യേകമായരീതിയിൽ ദൈവത്തിനു സമർപ്പിക്കപ്പെട്ട ജനങ്ങൾ ഹിമത്തെക്കൊണ്ടും നിർമ്മലരായിരുന്നു. പാലിനെക്കാൾ വെൺമയുള്ളവരും ആയിരുന്നു. അവരുടെ അസ്ഥികൾ പവിഴത്തെക്കാൾ ബലമുള്ളതും ശരീരങ്ങൾ ഇന്ദ്രനീലം പോലെ കഠിനവുമായിരുന്നു.

8ഇപ്പോൾ അവർ ഇല്ലറക്കരിയെക്കാൾ കറുത്തിരിക്കുന്നു. അവരെ തെരുവുകളിൽ തിരിച്ചറിയുന്നില്ല. അവരുടെ തൊലി അവരുടെ അസ്ഥികളിൽ ചുരുങ്ങിമുറുകിയിരിക്കുന്നു. ഒരു മരത്തെപ്പോലെ അതുണങ്ങിപ്പോയിരിക്കുന്നു.

9പട്ടിണികൊണ്ടു മരിച്ചവരെക്കാൾ ഗുണമേന്മയുള്ളവരിൽ മരിച്ചവർക്കാണ്. നിലത്തിലെ അനുഭവം കിട്ടാതെ പോയവരെക്കാൾ ഗുണം വാളുകൊണ്ട് മുറിവേറ്റവർക്കത്രെ.

10അതീവ വാത്സല്യമുള്ള സ്ത്രീകൾപോലും സ്വന്തം കൈകൾകൊണ്ട് തങ്ങളുടെ മക്കളെ പാകം ചെയ്തു. യെരൂശലേമിനെ തകർത്തപ്പോൾ അവർ തിന്നത് അതായിരുന്നു.

11യഹോവ തന്റെ കോപം മുഴുവനും പ്രദർശിപ്പിച്ചു; അവൻ തന്റെ കോപത്തിന്റെ ചൂട് പുറത്തേക്കു ചൊരിഞ്ഞു. സീയോനിൽ

അവൻ ഒരു തീ കൊളുത്തുകയും അതു സീയോനിന്റെ അടിത്തറവരെ ചൂട്ടുകളയുകയും ചെയ്തു.

12യെരൂശലേം കവാടങ്ങളിലൂടെ ശത്രുക്കൾക്കു കടക്കാനാവുമെന്ന് ഭൂമിയിലുള്ള രാജാക്കന്മാർക്കു വിശ്വസിക്കാൻ കഴിഞ്ഞില്ല.

13അവളുടെ പ്രവാചകരുടെ പാപങ്ങളും പുരോഹിതരുടെ അക്രമങ്ങളും കാരണം നിരപരാധികളുടെ രക്തം അവളുടെ ഉള്ളിൽ അവർ തുറിച്ചുതു കാരണം.

14രക്തം കൊണ്ട് അശുദ്ധമായ തെരുവുകളിലൂടെ ജനങ്ങൾ അന്ധരായി അലഞ്ഞു. ആരും തൊടാൻപോലും മടിക്കത്തക്കവണ്ണം അവരുടെ വസ്തുക്കളിൽ രക്തം പുരണ്ടിരുന്നു.

15“മാറുവിൻ! മാറുവിൻ! ഞങ്ങളെ തൊടരുത്!” ജനം വിളിച്ചുപറഞ്ഞു. ആ ജനങ്ങൾ അലയാൻ തുടങ്ങി. അന്യരാഷ്ട്രക്കാർ പറഞ്ഞു: “അവർ നമ്മോടൊപ്പം വസിക്കാൻ ഞങ്ങളാഗ്രഹിക്കുന്നില്ല.”

16യഹോവ സ്വയം അവരെ ചിതറിപ്പോകട്ടെ. അവൻ അവരെ സംരക്ഷിക്കുന്നുമില്ല. പുരോഹിതരോടു ആദരവു കാട്ടാതെയായി. വൃദ്ധന്മാരോടു ദയയും കാട്ടിയിരുന്നില്ല.

17ഞങ്ങൾക്കുള്ള സഹായത്തിനുവേണ്ടി ഇടവിടാതെ നോക്കി ഞങ്ങളുടെ കണ്ണുകൾ ക്ഷയിച്ചുപോയി. നോക്കിയത് വെറുതെയുമായി. ഞങ്ങളെ രക്ഷിക്കാൻ ഒരു രാഷ്ട്രത്തിനുവേണ്ടി ഞങ്ങൾ വീണ്ടും വീണ്ടും നിരീക്ഷണഗോപുരത്തിൽ നിന്നു പ്രതീക്ഷയോടെ നോക്കി. പക്ഷേ ഞങ്ങളുടെ കാത്തിരിപ്പ് വിഫലമായി. ഒരു രാഷ്ട്രത്തിനും ഞങ്ങളെ രക്ഷിക്കാനായില്ല.

18ഞങ്ങളുടെ നാൽക്കവലകളിൽ ഞങ്ങളെ വഴി നടത്താതിരിക്കാൻ അവർ ഞങ്ങളുടെ പിന്നാലെ പതുങ്ങിനടന്നു. ഞങ്ങളുടെ അന്ത്യം അടുത്തുപോയി, ഞങ്ങളുടെ കാലം തികഞ്ഞിരിക്കുന്നു, കാരണം ഞങ്ങളുടെ അന്ത്യം എത്തിയിരിക്കുന്നു.

19ഞങ്ങളെ വേട്ടയാടിയവർ ആകാശത്തിലെ കഴുകന്മാരേക്കാൾ വേഗം കൂടിയവരായിരുന്നു. അവർ മലകളിൽ ഞങ്ങളെ തീവ്രമായി വേട്ടയാടി; മരുഭൂമിയിൽ ഞങ്ങൾക്കായി പതിയിരുന്നു.

20ഞങ്ങളുടെ ജീവശ്വാസത്തെ, യഹോവയുടെ അഭിഷിക്തനായവനെ അവർ കെണിയിൽ വീഴ്ത്തിയിരുന്നു. “രാഷ്ട്രങ്ങളുടെ ഇടയിൽ അവൻ ഞങ്ങളെ രക്ഷിക്കും” എന്ന് അവനെപ്പറ്റി ഞങ്ങൾ പറഞ്ഞിരുന്നു. അത് അവൻ തന്നെ ആയിരുന്നു.

21ഘൃസുദേശക്കാരിയായ എദോം പുത്രിയേ, പാടുവിൻ, മദിക്കുവിൻ, ശിക്ഷയുടെ പാനപാത്രം നിന്റെ അടുത്തുവരും. നീ മത്തുപിടിക്കുകയും നിന്നെത്തന്നെ നഗ്നയാക്കുകയും ചെയ്യും.

22സീയോൻപുത്രീ, നിന്റെ പാപങ്ങൾക്കുള്ള ശിക്ഷ പൂർത്തിയായിരിക്കുന്നു. യഹോവ ഇനിയും നിന്നെ പ്രവാസത്തിലേക്കു അയയ്ക്കില്ല. ഏദോം പുത്രീ, നിന്റെ പാപങ്ങൾ അവൻ വെളിപ്പെടുത്തുമ്പോൾ യഹോവ നിന്നെ ശിക്ഷിക്കും.

യഹോവയോടു ഒരു പ്രാർത്ഥന

5 യഹോവേ, ഞങ്ങൾക്കു സംഭവിച്ചതെന്താണെന്ന് ഓർക്കേണമേ; ഞങ്ങളുടെ അപമാനം ശ്രദ്ധകൊടുത്ത് കാണേണമേ.

2പുർവ്വീകരിൽനിന്ന് ഞങ്ങൾക്കു പാരമ്പര്യമായി കിട്ടിയ നിലം അപരിചിതർക്കും ഞങ്ങളുടെ വീടുകൾ അന്യജനങ്ങൾക്കും കൊടുത്തിരിക്കുന്നു.

3ഞങ്ങൾ അനാഥരായിരിക്കുന്നു; ഞങ്ങളുടെ അമ്മമാർ വിധവകളെപ്പോലെ ആയിരിക്കുന്നു.

4ഞങ്ങൾ കൂടിക്കൂന്ന വെള്ളത്തിന് ഞങ്ങൾ വില കൊടുക്കേണ്ടിവന്നിരിക്കുന്നു. ഞങ്ങളുടെ മരത്തിനും വില കൊടുക്കേണ്ടിവന്നിരിക്കുന്നു.

5അന്നത്തിന്റെ വക്കുവരേക്കും ഞങ്ങൾ വേട്ടയാടപ്പെട്ടു; ഞങ്ങൾ തളർന്നു പോയി, ഞങ്ങൾക്കു വിശ്രമവുമില്ല.

6ആവശ്യത്തിനു ഭക്ഷണം കിട്ടാൻ ഇൗജിപ്തും അസ്സീറിയുമായി ഞങ്ങൾ ഒരു കരാറുണ്ടാക്കി.

7പാപം ചെയ്തത് ഞങ്ങളുടെ പുർവ്വീകന്മാർ. അവർ മരിച്ചു പോയി.

8എന്നാൽ ഞങ്ങൾ അവരുടെ പാപങ്ങൾക്കുള്ള ശിക്ഷ അനുഭവിക്കുകയാണ്.

9ദാസന്മാർ ഞങ്ങളെ ഭരിക്കുന്നു. അവരുടെ പിടിയിൽനിന്ന് രക്ഷപ്പെടാൻ ഞങ്ങൾക്കാവുന്നില്ല.

10തൃശ്ശൂരിലേക്കു വിപണിക്കാരണം ഞങ്ങളുടെ ആഹാരം കൊണ്ടുവരുവാൻ ഞങ്ങൾ ജീവൻ പണയപ്പെടുത്തുന്നു.

11പൊള്ളിക്കുന്ന വറുതി കാരണം ഞങ്ങളുടെ തൊലി ചുളയെപ്പോലെ ചൂടായിരിക്കുന്നു.

12സീയോനിലെ സ്ത്രീകളെയും യെഹൂദയിലെ കന്യകമാരെയും അവർ (ശത്രു സൈനികർ) ബലാൽക്കാരം ചെയ്തു.

12അവരുടെ ഉത്തരവനുസരിച്ച് പ്രഭുക്കളെ തൂക്കിക്കൊന്നു; മുപ്പന്മാരോടു വേണ്ടവണ്ണം ആദരവു കാട്ടിയതുമില്ല.

13യുവാക്കൾ അരകല്ലു തിരിക്കുന്നു. ചെറുപ്പക്കാർ തങ്ങളുടെ കഠിനവേല കാരണം വേച്ചുപോകുന്നു.

14മുപ്പന്മാർ നഗരകവാടങ്ങളിൽനിന്ന് അകലെ പോയിരിക്കുന്നു; യുവാക്കൾ തങ്ങളുടെ സംഗീതവും നിർത്തിയിരിക്കുന്നു.

15ഞങ്ങളുടെ സന്തോഷം അവസാനിച്ചു; ഞങ്ങളുടെ നൃത്തം വിലാപമായി മാറി.

16കിരീടം ഞങ്ങളുടെ തലയിൽനിന്ന് വീണുപോയി; ഞങ്ങളോടു പരിതപിക്കുവിൻ; കാരണം ഞങ്ങൾ പാപം ചെയ്തിരിക്കുന്നു.

17ഇതെല്ലാംകൊണ്ട് ഞങ്ങൾ മനസ്സു തകർന്നവരാണ്; ഇതെല്ലാംകൊണ്ട് ഞങ്ങൾ ആശയറ്റവരാണ്.

18സീയോൻകുന്ന് വിജനമായി, അവിടെ കുറുക്കന്മാർ ചുറ്റിത്തിരിയുന്നു.

19യഹോവേ, നീ എന്നെന്നും വാഴുന്നവനല്ലയോ; നിന്റെ സിംഹാസനം തലമുറതലമുറയായി നിലനിൽക്കുന്നുവല്ലോ.

20നീ ഞങ്ങളെ അവഗണിച്ചുകൊണ്ടേയിരിക്കുന്നതെന്ത്? നീ ഇത്ര ദീർഘിച്ചകാലം ഞങ്ങളെ കണ്ടൊഴിയുന്നതെന്ത്?

21യഹോവേ, ഞങ്ങൾ മടങ്ങിവരുന്നതിനായി നിന്നിലേക്കു ഞങ്ങളെ തിരിച്ചെടുക്കേണമേ; ഞങ്ങൾ മുമ്പുണ്ടായിരുന്ന നിലയിലേക്കു ഞങ്ങളെ പുതുക്കേണമേ.

22ഒരുപക്ഷേ നീ ഞങ്ങളെ നിശ്ശേഷം വെടിഞ്ഞിരിക്കുകയാവും; നീ ഞങ്ങളോടു അതിയായി കോപിച്ചിരിക്കുയാവും.